

UFFIĊĠJU KOMUNIKAZZJONI KURJA VESKOVILI TA' GĦAWDEX

Stqarrija għall-Istampa [ST/05/2018]

22 ta' Awwissu 2018

ABBUŽI SESSWALI FUQ IL-MINURI HUMA ATTI KRIMINALI

Waqf Manifestazzjoni Marjana li saret nhar it-Tlieta 21 ta' Awwissu 2018 f'Marsalforn, l-Isqof Mario Grech tkellem dwar l-Ittra li dan l-aħħar il-Q.T. il-Papa Franġisku kiteb lill-Knisja universali dwar l-abbuži sesswali li ġraw f'Pennsylvania:

Ilbieraħ il-Missier tagħna l-Papa Franġisku baġhat l-Ittra lill-Poplu ta' Alla dwar sensiela ta' abbuži sesswali li seħħew minn għadd ta' saċerdoti fuq persuni minorenni f'Pennsylvania, l-Istati Uniti tal-Amerika, fuq medda ta' sebgħin sena. Dawn l-atti kriminali mhux biss holqu ġerħat profondi u tbatija kbira fil-vittmi, imma lilna, bħala komunità ekkleżjali, iġaġhuna nistħu, jumiljawna u kapaċi jdaħhuna fi krizi ta' fidi. F'din l-ittra, li nirrakkomandalkom bis-shiħ biex taqrawha, il-Papa jikkundanna din l-imġiba hażina, juri solidarjetà mal-vittmi u l-familji tagħhom, u jappellalna biex nagħmlu penitenza u nitolbu halli l-Knisja tikkonverti.

Nieħu din l-okkażjoni biex, kif għamilt fl-imġhoddi, nerga' nagħmel appell biex jekk xi hadd ikun jaf b'xi abbuż ta' din ix-xorta, imur jirrapporta dan ir-reat lill-Pulizija. Jien irrodd ħajr lil Alla li hafna mis-saċerdoti tagħna huma "kanonizzabli", imma min jagħmel dawn l-abbuži għandu jiġi denunzjat lill-Pulizija.

Il-Knisja f'pajjiżna kienet waħda minn tal-ewwel li fl-1999 għamlet policy dwar dan is-suġġett, liema policy għadha fis-seħħ. Hija responsabbiltà tiegħi bħala Isqof li każi bħal dawn ma nhallihomx fil-kexxun, imma nimxi skont il-liġijiet tal-Knisja u tal-pajjiż. Kif għidt fl-aħħar l-Ittra Pastoral, "meta l-Knisja tkun isserrah fuq Ġesù Kristu, anki jekk naraw iċedi u jaqa' xi ġebel jew saħansitra xi hnejja tas-santwarju, ma għandniex għax naqtgħu qalbna, għax il-ġebbla tax-xewka (Ġesù) tibqa' soda".

Inhegġiġkom tagħtu l-koperazzjoni tagħkom biex l-għalqa (il-Knisja) titnaddaf minn din is-sikrana.

ITTRA TAL-QDUSIJA TIEGHU L-PAPA FRANĠISKU LILL-POPLU TA' ALLA

"Jekk membru jbati, ibatu wkoll (il-membri) l-oħra miegħu" (1 Kor, 12,26). Dan il-kliem ta' San Pawl jidwu bil-qawwa f'qalbi xħin għal darb'oħra nara t-tbatija li għexu bosta minuri minhabba l-abbuži sesswali, tal-poter u tal-kuxjenza mwettqin minn għadd imdaqas ta' kjeriċi u persuni konsagrati. Krimini li jqanqlu griehi fondi ta' niket u impotenza, qabel xejn fost il-vittmi, iżda wkoll fost il-familjari tagħhom u fil-komunità kollha kemm hi, kemm jekk jemmu wkoll jekk le. Meta nħarsu lejn il-passat qatt mhu se jkun biżżejjed dak li nagħmlu biex nitolbu maħfra u nfittxu nsewwu l-ħsara li saret. Meta nħarsu lejn il-futur, qatt mhu se jkun ftit dak kollu li nagħmlu biex nagħtu l-ħajja lill-kultura li jkollha hila tevita li mhux biss sitwazzjonijiet bħal dawn ma jerġghux jirrepetu ruħhom imma li ma jkunx hemm lok li jinsatru u jibqgħu jsiru xorta waħda. It-tbatija tal-vittmi u tal-familjari tagħhom hi wkoll it-tbatija tagħna, għaldaqstant huwa urġenti li ntenu għal darb'oħra l-impenn tagħna biex niggarrantixxu l-protezzjoni tal-minuri u tal-adulti vulnerabbli.

Kompli aqra l-Ittra tal-Papa minn hawn:

<http://thechurchinmalta.org/mt/posts/77418/test-shih-l-ittra-tal-papa-frangisku-lill-poplu-ta-alla> (bil-Malti)

"Jum Dinji ta' Talb għall-Harsien tal-Holqien" (1 ta' Settembru)

"Bħala Nsara nixtiequ noffru s-sehem tagħna biex tingheleb il-krizi ekoloġika li minnha għaddejja l-familja tal-bnedmin. ... Il-krizi ekoloġika għalhekk qed issejhlha għal konverżjoni spiritwali qawwija: l-Insara huma msejha għal konverżjoni ekoloġika ..." (Il-Papa Franġisku)

**VJAĠĠ APPOSTOLIKU TAL-QDUSIJA TIEGHU L-PAPA FRANĠISKU
FIL-LITWANJA, IL-LATVJA U L-ESTONJA**

(22-25 ta' Settembru 2018)

https://w2.vatican.va/content/francesco/en/travels/2018/outside/documents/papa-francesco-paesi-baltici_2018.html



1. Is-Sibt	L-Ewwel Sibt tax-xahar./ Jum Dinji ta' Talb għall-Ħarsien tal-Ħolqien. Lejl adorazzjoni mill-Moviment Ewkaristiku (Knisja Ta' Hamet - Quddies: 8.30pm u Nofsillejl).
2. Il-Ħadd	It-22 Il-Ħadd tas-Sena (Sena B). Festa tal-Madonna tal-Karmnu fix-Xlendi.
3. It-Tnejn	San Girgor il-Kbir, Papa u Duttur tal-Knisja. Tifkira (O).
4. It-Tlieta	Santa Roża minn Viterbo, Vergni. Tifkira.
5. L-Erbgħa	Santa Tereża ta' Kalkutta. Tifkira. Laqgħa tal-Kulleġġ tal-Kappillani.
6. Il-Ħamis	San Żakkarija Profeta. Tifkira.
7. Il-Ġimgħa	L-Ewwel Ġimgħa tax-xahar. Adorazzjoni u Tqarbina Riparatriċi. Tifkira tal-Bidu tal-Legjun ta' Marija (7 ta' Settembru 1921). Quddies għall-Professjonisti Gradwati (Santu Wistin -8.30pm).
8. Is-Sibt	It-Twelid tal-Imqaddsa Vergni Marija. Festa. Jum il-Vitorja. Festa Nazzjonali. Festa ta' Marija Bambina (Parroċċa Xaghra/Knisja ta' Savina, Victoria). Lejl adorazzjoni mill-Moviment Ewkaristiku (Knisja ta' Savina, Victoria - Quddies: 8.30pm u Nofsillejl).
9. Il-Ħadd	It-23 Hadd tas-Sena (Sena B).
10. It-Tnejn	San Nikola ta' Tolentinu, Presbiteru. Tifkira.
11. It-Tlieta	San Ġwann Gabriel Perboyre. Tifkira.
12. L-Erbgħa	L-Isem tal-Vergni Mqaddsa Marija. Tifkira.
13. Il-Ħamis	San Ġwann Krisostmu, Isqof u Duttur tal-Knisja. Tifkira (O). Il-5 dehra tal-Madonna ta' Fatima (Knisja ta' Hamet: fil-5.30pm adorazzjoni solenni u fis- 6.30pm quddies u wara pellegrinaġġ ta' talb).
14. Il-Ġimgħa	L-Ezaltazzjoni tas-Salib Imqaddes. Festa.
15. Is-Sibt	Il-Vergni Mqaddsa Marija tad-Duluri. Tifkira (O). Quddies tas-Sebh b'radd il-ħajr għall-Ħolqien (Knisja ta' Lourdes / KA). Lejl adorazzjoni mill-Moviment Ewkaristiku (Knisja ta' Santu Wistin, ir-Rabat - Quddies: 8.30pm u Nofsillejl).
16. Il-Ħadd	Il-154 Anniversarju tat-Twaqqif tad-Djoċesi ta' Ghawdex. Festa. (Minflok l-24 Hadd tas-Sena.) Festa tal-Madonna tal-Grazzja (Knisja tal-Kapuċċini, Victoria).
17. It-Tnejn	San Robertu Bellarmino, Isqof u Duttur tal-Knisja. Tifkira.
18. It-Tlieta	San Ġużep ta' Copertino, Reliġjuż. Tifkira.
19. L-Erbgħa	San Ġennaru, Isqof u Martri. Tifkira.
20. Il-Ħamis	Sant'Andrija Kim Taegon, Presbiteru San Pawl Chong Hasang, u Shabhom, Martri. Tifkira (O).
21. Il-Ġimgħa	San Matthew Appostlu u Evangelista. Festa. / Jum l-Indipendenza (Festa Nazzjonali).
22. Is-Sibt	Beatu Vincente Scicluna Hernandez u 232 matri Spanjoli. Tifkira. Quddies għall-Katekisti u s-soċji tal-Museum ta' Ghawdex, immexxija mill-Isqof Mario Grech (Santwarju tal-Madonna ta' Pinu - 6.30pm). / Ċenaklu tal-Azzjoni Kattolika Dar Ċentrali fl-4.30pm. / Lejl adorazzjoni mill-Moviment Ewkaristiku (Knisja ta' San Franġisk, ir-Rabat - Quddies: 8.30pm u Nofsillejl).
23. Il-Ħadd	Il-25 Il-Ħadd tas-Sena (Sena B).
24. It-Tnejn	Il-Vergni Mqaddsa Marija tal-Ħniena.
25. It-Tlieta	San Albertu ta' Ġerusalem, Isqof. Tifkira.
26. L-Erbgħa	San Kosma u San Damjan, Martri. Tifkira. Laqgħa ta' Formazzjoni għall-Katekisti (Ċentru Ragħaj it-Tajjeb - 5.30pm).
27. Il-Ħamis	San Vinċenz de Paul, Presbiteru. Tifkira (O).
28. Il-Ġimgħa	San Vinċeslaw, Re tal-Boemja, Martri jew San Lawrenz Ruiz u Shabu, Martri. Tifkira.
29. Is-Sibt	L-Arkanġli Mqaddsa San Mikiel, San Gabrijel u San Rafel. Festa. Adorazzjoni għall-Persuni Kkonsagrati (Parroċċa ta' Kerċem: fis-6.00pm Adorazzjoni u fis-7.00pm Quddies). / Lejl adorazzjoni mill-Moviment Ewkaristiku (Knisja ta' Hamet - Quddies: 8.30pm u Nofsillejl).
30. Il-Ħadd	Is-26 il- Hadd tas-Sena. Sena B. Festa ta' Ġesù Nazzarenu (Knisja Nazzarenu, ix-Xaghra).